



**जिल्हा परिषद बीड**  
**(सामान्य प्रशासन विभाग)**

फोन 02442-222342, फॅक्स 222205

क्र साप्रवि/आस्था-4/ कावि/

/2018 बीड,

ई-मेल आयडी ceozp.beed@maharashtra.gov.in

No 5448

दिनांक / 10/2018

प्रति,

12 OCT 2018

**विषय:- माजी राष्ट्रपती स्व.डॉ.ए.पी.जे.अब्दुल कलाम यांचा दि.15 आक्टोबर हा जन्मदिवस “वाचन प्रेरणा दिन” म्हणुन साजरा करणे बाबत.**

**संदर्भ:- 1) मराठी भाषा विभाग, शासन परिपत्रक क्र.वाप्रेदि/2015/प्र.क्र.89/2015/भाषा-3 दि.14**

आक्टोबर, 2015

**2) मराठी भाषा विभाग, शासन निर्णय क्र.:वाप्रेदि-2018/प्र.क्र.133/भाषा-3, दि.1 आक्टोबर, 2018 .**

माजी राष्ट्रपती स्व.डॉ.ए.पी.जे.अब्दुल कलाम यांच्या स्मृती जतन करण्याच्या उद्योगाने दि.15 आक्टोबर हा त्यांचा जन्मदिवस “वाचन प्रेरणा दिवस ” म्हणुन साजरा करण्याचा निर्णय शासनाने घेतला आहे. या निर्णयास अनुसरुन शालेय व महाविद्यालयाची विद्यार्थ्यांमध्ये वाचनाची प्रेरणा निर्माण करण्यासाठी व वाचनाची आवड वृद्धीगत करण्याच्या दृष्टीने संदर्भ क्र. 1 च्या शासन परिपत्रकान्वये सुचना देण्यात आल्या होत्या त्याचप्रमाणे या वर्षी सुध्दा वाचन प्रेरणा दिवसाजरा करण्याच्या दृष्टीने सर्व विभाग प्रमुखांना विविध उपक्रमांचे आयोजन करण्याबाबत सुचना देण्यात येत आहेत.


- 1) दि.15 आक्टोबर, शासकीय/निमशासकीय कार्यालये, शाळा यांनी कार्यक्रमाचे आयोजन करावे, प्रत्येक अधिकारी/कर्मचारी शालेय विद्यार्थी, शिक्षकवर्ग आणि शिक्षकेतर कर्मचारी यांनी कामकाजाचा वेळेमध्ये किमान अर्धा तास वाचनासाठी सलग काही तास “वाचन ध्यास” म्हणुन व्यतित करावा. प्रत्येक कार्यालयात जि.प./तालुका स्तर येथील कार्यालयात सकाळी 9.30 ते 10 या वेळेत प्रत्येकाने एक पुस्तक घेऊन यावे. व विभाग प्रमुख/कार्यालय प्रमुख यांच्या उपस्थितीत सकाळी 9.30 ते 10 हा वेळ “वाचन ध्यास” म्हणुन एकत्रित व्यतीत करावा. सदर कार्यक्रमाची छायाचित्रे तालुका व जिल्हा कार्यालयात पाठवण्यात यावीत.
- 2) वाचन संस्कृती जोपासण्यासाठी सर्वांनी आपले मित्र, कुटुंबातील सदस्य इत्यादीना किमान एक पुस्तक भेट द्यावे.
- 3) चालु वर्ष हे ख्यातनाम साहित्यिक पु.ल.देशंपाडे, ग.दि.माडगुळकर यांची जन्मशताब्दी तसेच राम गणेश गडकरी यांचे स्मृतीशताब्दी वर्ष आहे. त्या अनुषंगाने या मान्यवर साहित्यकांच्या साहित्याशी संबंधित समर्पक कार्यक्रमाचे आयोजन करण्यात यावे.
- 4) विविध क्षेत्रातील सुप्रसिद्ध व्यक्ती ज्यांचा वाचक म्हणुन लौकिक आहे. त्यांचे सहकार्य घेऊन वाचन प्रेरणा किंवा वाचन संस्कृतीशी संबंधित विषयावर व्याख्यान/चर्चासत्र/परिसंवाद/कार्यशाळा यांचे आयोजन करण्यात यावे.
- 5) लेखकांशी त्यांच्या लंखनाविषय, त्यांच्या कलाकृतीविषयी चर्चा किंवा त्यांच्या प्रकट मुलाखतीचे कार्यक्रम आयोजित करण्यात यावेत.
- 6) भारतातील पुस्तकांच गाव (भिलार, ता. महाबळेश्वर, जि. सातारा) या उपक्रमाची माहीती विविध माध्यमांतुन विद्यार्थ्यांनी देणे किंवा निवडक विद्यार्थ्यांना घेऊन सहलीचे आयोजन करण्यात यावे.
- 7) महिन्यातील एक दिवस “नो गॅजेट डे” म्हणुन कृतीत आणण्याबाबत (नो गॅजेट डे-दिवशी मोबाईल, व्हॉट्सूॅप, फेसबुक, व्हिटर न वापरता तो वेळ वाचनासाठी देणे.) असा संकल्प करावा. व वाचन प्रेरणा दिवसभरात सदर गॅजेट टी.व्ही चा वापर कमी करून सदर गॅजेट्स वापरात होणाऱ्या वेळेचा अपव्यय टाळण्याचे नियोजन करून जास्तीत जास्त वेळ हा पुस्तक/मासिके/कथासंग्रह/वर्तमानपत्रे/ अभ्यासपर लेख वाचनामध्ये व्यतित करण्याचा व त्यामध्युन नवीन नवीन गोष्टी वाचनातुन समजून घेण्याची सवय लावण्याचा सर्वांनी निश्चय करावा.

- 8) पुष्टगुच्छ नवे पुस्तके (बुके नवे बुक)- सार्वजनिक कार्यक्रमात पाहूण्यांना पुष्टगुच्छाएवजी पुस्तक भेट देण्याच्या शासन निर्णयाची अंमलबजावणी व प्रसार.(वाढदिवस किंवा वाचन प्रेरणा दिनाचे निमित्त साधून परस्परांना पुस्तक भेट देण्याचे आवाहन).सदर अंमलबजावणी स्वतःपासुन व आपल्या कार्यालयापासुन करावी.
- 9) शाळा महाविद्यालय,प्राथांलय व इतर संस्थांनी आपल्या परिसरात “डॉ.ए.पी.जे.अब्दुल कलाम वाचन कट्टा” निर्मीती करावी.प्रत्येकाने जवळची ग्रंथालयामध्ये नोंदवणी करून नियमीत पुस्तके वाचण्याचा संकल्प करावा.
- 10)कार्यालयात कामकाज करताना सर्व शासन निर्णय/ महत्वाचे न्यायालयीन निर्णय/कार्यालयीन परिपत्रके /चांगले उपक्रम /शासकीय योजना/यशोगाठा यांची माहिती असणे आवयश्क आहे. यामध्ये सर्व कर्मचाऱ्यांना सर्व शासन निर्णयाची माहिती असावी यासाठी सर्व महत्वाचे शासन निर्णय यांचे संकलन ,वाचन करणे व त्यांची माहिती करून घेणे यासाठी दि. 15 आक्टोबर ते 20 आक्टोबर हा कालावधी “शासन निर्णय ,संकलन व वाचन” हा उपक्रम सर्व खातेप्रमुखांनी आपल्या अधिनस्त कार्यालयात राखवावा.
- 11) सर्व खाते प्रमुखांनी आपल्या अधिनस्त क्षेत्रीय अधिकारी /कर्मचारी,कार्यालयीन कर्मचारी यांना सुचना द्याव्यात.सर्वांनी वाचलेले पुस्तक व “वाचन ध्यास” हा उपक्रम राबवत असतानाची छायाचिन्हे कर्मचारी व पुस्तकाच्या यादीसह सा.प्र.वि कडे पाठविण्यात यावी.

  
 अमोल येडगे(भा.प्र.स.)  
 मुख्य कार्यकारी अधिकारी  
 जिल्हा परिषद, बीड

#### प्रतीलीपी

- 1) प्रकल्प संचालक,जिल्हा ग्रामिण विकास यंत्रणा जि.प.बीड यांना माहिती व कार्यवाहीस्तव.
- 2) अति. मुख्य कार्यकारी अधिकारी जि.प.बीड यांना माहिती व कार्यवाहीस्तव.

  
 अमोल येडगे(भा.प्र.स.)  
 मुख्य कार्यकारी अधिकारी  
 जिल्हा परिषद, बीड